

राज्यात उष्णतेचा तडाखा! रायगड, रत्नागिरीमध्ये ‘यलो अलर्ट’

मुंबई : राज्यभरात सध्या उष्णतेचा पारा सातत्याने वाढताना दिसत आहे. हिवाळा संपत आला असून आता उन्हाळ्याची चाहूल लागली आहे. सध्या सकाळच्या वेळेस उष्णता जाणवत असली, तरी रात्री थंडीचा अनुभव येत आहे. मात्र, दिवसेंदिवस उष्णतेत वाढ होत आहे. दुपारच्या वेळेस घराबाहेर पडणेही कठीण होत चालले आहे.



तापमानात सतत चढ-उतार पाहायला मिळत आहेत. या पार्श्वभूमीवर भारतीय हवामान विभागाने सोमवारी १६ फेब्रुवारी रोजी रायगड आणि रत्नागिरी जिल्ह्यांतील काही भागांसाठी ‘यलो अलर्ट’ जारी केला आहे.

मुंबई शहरात सोमवारीही उष्णतेचा प्रभाव कायम राहण्याची शक्यता असून, कमाल तापमान सुमारे ३४ अंश

सेल्सिअसच्या आसपास राहील, असा अंदाज वर्तवण्यात आला आहे. दुपारनंतर अथवा संध्याकाळच्या सुमारास आकाशात काही प्रमाणात ढगांची चादर दिसू शकते. तसेच १७ फेब्रुवारी रोजीदेखील वातावरण अंशतः

ढगाळ राहण्याची शक्यता आहे. दरम्यान, शहरातील वाढलेल्या आर्द्रतेमुळे रात्रीच्या वेळचे तापमानही अपेक्षेपेक्षा अधिक नोंदले जात आहे.

आतापासूनच उष्णतेचा त्रास इतका जाणवत असेल, तर मे महिन्यात परिस्थिती कशी असेल, असा प्रश्न अनेकांच्या मनात निर्माण झाला आहे. रत्नागिरी जिल्ह्यात रविवारी उष्णतेची तीव्रता जाणवली. येथे कमाल तापमान ३४.७ अंश सेल्सिअसपर्यंत पोहोचले, जे नेहमीपेक्षा सुमारे ३.१ अंशांनी अधिक होते.

गुजरातच्या ३२ शाळांना बॉम्बची धमकी

वडोदरा : गुजरात राज्यातील ३२ शाळांना ईमेलद्वारे बॉम्बची धमकी देण्यात आली आहे. यात वडोदरा येथील १७ आणि अहमदाबाद येथील १५ शाळांचा समावेश आहे. ईमेलमध्ये



लिहिले होते की, गुजरात खालिस्तान बनेल, हिंदुस्तानचे तुकडे होतील. ही माहिती समोर येताच पालक तात्काळ शाळेत पोहोचले आणि त्यांनी मुलांना घरी परत आणले. बॉम्बशोधक पथकाने शाळांमध्ये तपासणी सुरू केली आहे. सध्या शाळा रिकाम्या करण्यात आल्या असून वाहने आणि शाळेच्या परिसराची तपासणी केली जात आहे. खबरदारी

म्हणून वडोदरा येथील उर्मी शाळेचे वसतिगृहही रिकामे करण्यात आले आहे. पोलिसांनी सांगितले ईमेल पाठवणा-याचा शोध घेत आहोत.

वडोदरा पोलिस आयुक्त नरसिम्हा

कुमार यांनी सांगितले की, शिक्षक आणि विद्यार्थ्यांना शाळांमधून घरी पाठवण्यात आले आहे. ९ शाळांमध्ये तपास पूर्ण झाला आहे, उर्वरित ठिकाणी तो सुरू आहे. सायबर क्राईम पोलिस स्टेशनमध्ये गुन्हा दाखल करण्यात आला आहे. संपूर्ण प्रकरणाची चौकशी केली जाईल. ईमेल कोणत्या आयडीवरून आणि कुठून पाठवला गेला याचा आम्ही शोध

घेत आहोत. देशातील इतर राज्यांमध्ये बॉम्बच्या धमक्या नैनिताल जिल्हा न्यायालयाला बॉम्बने उडवण्याची धमकी मिळाली आहे. वकील आपापल्या चेंबर्समधून धावत बाहेर आले. जिल्हा बार असोसिएशनचे अध्यक्ष भगवत प्रसाद यांनी सांगितले की, सध्या ऑल इंडिया जजेस असोसिएशनच्या ई-मेलवर एक मेल आला आहे, ज्यामध्ये दुपारी एक वाजेपर्यंत जिल्हा न्यायालयाला बॉम्बने उडवण्याची धमकी देण्यात आली होती.

लखनौमध्ये १८ जिल्ह्यांच्या न्यायालयांना उडवण्याची धमकी

लखनौ, अयोध्या, वाराणसीच्या जिल्हा न्यायालयांसह मेरठ आणि आजमगडच्या जिल्हा न्यायालयांनाही धमकी मिळाली आहे. ही धमकी पहाटे सकाळी मेलद्वारे देण्यात आली होती. धमकी मिळाल्यानंतर न्यायालय परिसरात शोधमोहीम राबवण्यात आली. २ दिवसांपूर्वीही मेलद्वारे अशीच धमकी देण्यात आली होती.

कलिंगड, पपईचे दर वाढले; उन्हाळ्यात मागणी वाढली

पुणे : प्रतिनिधी

राज्यभरात सध्या उष्णतेचा पारा सातत्याने वाढताना दिसत आहे. यामुळे बाजारात कलिंगड, खरबूजसह पपईला मागणी वाढली आहे. त्यातुलनेत आवक कमी असल्याने त्याच्या भावात दहा टक्क्यांनी वाढ झाली आहे. तर, उन्हाचा चटका



वाढल्याने द्राक्षांच्या गोडीसह आवकही वाढली आहे. परिणामी, त्यांच्या भावात दहा टक्क्यांनी घसरण झाली आहे. उर्वरित सर्व फळांची आवक जावक कायम असून दर टिकून असल्याचे व्यापारी वर्गाकडून सांगण्यात आले.

राज्यातील डाळिंबाचा नवीन हंगाम सुरू झाला आहे. सांगोला भागातून नवीन हंगामातील डाळिंबाची आवक झाली. बाजारात राज्यासह परराज्यातील कर्नाटक तसेच गुजरात येथूनही डाळिंबाची आवक होत आहे.

राज्यातील डाळिंबाची बांधावरून खरेदी वाढल्याने गुलटेकडी मार्केट याड्यातील फळबाजारात मागणीच्या तुलनेत आवक कमीच आहे. त्यामुळे, डाळिंबाचे चढे दर कायम आहेत. याखेरीज, आंबट-गोड बोरांचा हंगाम संपल्याने त्याची आवकही रोडावल्याचे दिसून आले.

१०० हून अधिक आदिवासी गावांनी थाटली कंपनी : सुमारे १० हजारपेक्षा अधिकांना मिळाला रोजगार : बाजारभावापेक्षा २० टक्के दर अधिक

चेन्नई : तामिळनाडूतील निलगिरीच्या पर्वतरांगांमध्ये वसलेल्या १०० हून अधिक आदिवासी गावांनी एकत्र येऊन एक कंपनी स्थापन केली आहे. ते आवळा, शिकेकाई, कॉफी, मध आणि जंगलातून मिळणा-या इतर



नैसर्गिक वस्तू गोळा करतात आणि कंपनीमार्फत शहरांमध्ये विकतात.

या कंपनीशी या गावांचे १० हजारांहून अधिक लोक जोडले गेले आहेत. यामध्ये त्यांना कीस्टोन फाउंडेशनने मदत केली. फाउंडेशनने स्थानिक लोकांशी मिळून काम सुरू केले. प्रशिक्षण, प्रक्रिया केंद्रे आणि बाजारपेठ तयार करण्याच्या प्रयत्नांतून एक नवीन मॉडेल तयार झाले. २०१३ मध्ये आदिमलाई पझंगुडियनार प्रोजेक्ट

कंपनी लि. ची स्थापना झाली, जी येथील आदिवासी ग्रामीण स्वतः चालवतात. याची उलाढाल १.४ कोटी रुपयांपेक्षा जास्त आहे. शेतकरी आणि जंगलातून उत्पादने गोळा करणारे लोक आपला माल कंपनीला देतात, त्यानंतर

कंपनी त्यावर प्रक्रिया करून बाजारात पोहोचवते. किंमत ठरवण्यासाठी नियमित बैठकांमध्ये विविध क्षेत्रांचे प्रतिनिधी सहभागी होतात. वस्तूची किंमत बाजारापेक्षा किमान २०% जास्त ठेवण्याचा प्रयत्न केला जातो. शेतकरी-यांना योग्य मोबदला मिळावा यासाठी वजनासाठी इलेक्ट्रॉनिक तराजू वापरले जातात.

कंपनी बाजारापेक्षा २०% जास्त दराने वस्तू विकते आदिमलाई कंपनी

नीलगिरीतील अनेक गावांना जोडून काम करत आहे. यात एकूण १,८०९ भागधारक आहेत. यापैकी बहुतेक ग्रामीण आणि आदिवासी समुदायातील आहेत, ज्यात सुमारे निम्म्या महिला आहेत. कंपनीच्या गावांमध्ये असलेल्या प्रक्रिया केंद्रांमध्ये मध, आवळा, जांभूळ, कॉफी, बाजरी, काळी मिरी आणि जंगलातून मिळणा-या इतर वस्तू सुकवल्या जातात, पॅक केल्या जातात आणि साठवल्या जातात. मध गोळा करणा-यांचा अपघात विमा या गावांमध्ये राहणा-या आदिवासी कुटुंबांचे उत्पन्न वाढले आहे आणि स्थलांतर पूर्णपणे थांबले आहे. कंपनी वर्षभराचा नफा भागधारकांमध्ये त्यांच्या योगदानानुसार वाटून देते. धोकादायक ठिकाणी काम करणा-या मध गोळा करणा-यांचा आणि इतर लोकांचा अपघात विमा काढला जातो.

६० कर्मचा-यांपैकी ५२ महिला याव्यतिरिक्त, कंपनीने महिलांच्या सहभागावर विशेष लक्ष दिले आहे. कंपनीच्या ६० कर्मचा-यांपैकी ५२ महिला आहेत. घरोघरी जाऊन उत्पादने खरेदी करण्याच्या व्यवस्थेने त्या महिलांनाही बाजाराशी जोडले आहे, ज्या बाहेर जाऊ शकत नव्हत्या. आपल्या सामुदायिक मॉडेलसाठी आदिमलाईला इकेटर पुरस्कारानेही सन्मानित करण्यात आले आहे.

केमिकल फॅक्टरीच्या आगीत ८ ठार : बेकायदेशीरपणे फटाके बनवले जात होते

भिवाडी : राजस्थानमधील भिवाडी येथील एका केमिकल कारखान्यात अचानक एक शक्तिशाली स्फोट झाला. आठ कामगार जिवंत जळाले, तर चार जण गंभीर भाजले. त्यांना दिल्लीतील एम्समध्ये रेफर करण्यात आले आहे.

या कारखान्यात बेकायदेशीरपणे फटाके बनवले जात होते.



घटनास्थळावरून गनपावडर, फटाके आणि पॅकिंग बॉक्स जप्त करण्यात आले आहेत. घटनेच्या वेळी सुमारे २५ कामगार काम करत होते. सोमवारी सकाळी ९:३० वाजता खुशखेडा करौली औद्योगिक क्षेत्रात हा अपघात झाला. मृतदेह पूर्णपणे जळाले होते. अनेक मृतदेहांचे फक्त सांगाडे शिल्लक होते. शरीराचे तुकडे विखुरलेले आढळले. बचाव पथकाने हे तुकडे पॉलिथिनच्या पिशव्यांमध्ये गोळा केले. कारखाना मालक राजेंद्र आहे. एवढा मोठा अपघात होऊनही कारखाना मालक बेपत्ता आहे. जिल्हाधिकारी आर्तिक शुक्ला दुपारी १२:३० वाजता पोहोचल्या. त्या म्हणाल्या हा एक छोटासा स्फोटक पदार्थ असल्याचे दिसते. गॅस गळती झाली नाही.

बांगलादेशात शपथविधीला ओम बिल्ला जाणार

नवी दिल्ली : बांगलादेशचे नवनिर्वाचित पंतप्रधान तारीक रेहमान यांच्या शपथविधीला पंतप्रधान नरेंद्र मोदी यांच्याऐवजी लोकसभा अध्यक्ष ओम बिर्ला हे जाणार आहेत. तारीक रेहमान यांचा १७ फेब्रुवारी रोजी ढाका येथे शपथविधी आयोजित केला आहे. या शपथविधीसाठी नरेंद्र मोदी यांना निमंत्रण

देण्यात आले होते. मात्र, भारत सरकारच्या वतीने लोकसभा अध्यक्ष ओम बिर्ला हे उपस्थित राहतील,

असे परराष्ट्र व्यवहार मंत्रालयाने सांगितले. तारीक रेहमान यांच्या नेतृत्वाखालील बांगलादेश नॅशनलिस्ट पार्टीने बांगलादेशातील संसदीय निवडणुकांत दणदणीत विजय मिळवला

आहे. परराष्ट्र मंत्रालयाने निवेदनात म्हटले आहे की, ‘या महत्त्वाच्या कार्यक्रमातील अध्यक्षीय उपस्थिती भारत आणि ‘बांगलादेश’च्या जनतेमधील दृढ व टिकाऊ मैत्री अधोरेखित करते आणि दोन्ही राष्ट्रांना बांधून ठेवणाऱ्या लोकशाही मूल्यांप्रति भारताची ठाम बांधिलकी पुन्हा एकदा स्पष्ट करते. सामायिक इतिहास,

संस्कृती आणि परस्पर सन्मानाने जोडलेले शेजारी राष्ट्र म्हणून, तारीक रेहमान यांच्या नेतृत्वाखाली लोकांनी प्रचंड बहुमताने मान्यता दिलेल्या,

निवडून आलेल्या सरकारकडे बांगलादेशच्या संक्रमणाचे भारत स्वागत करतो,’ असेही निवेदनात नमूद केले.



संपादकीय

संवाद

अमेरिकन प्रशासनाच्या अंदाजानुसार बांगलादेशमधील ‘जमात-ए-इस्लामी’ हा इस्लामिक पक्ष पुढील महिन्याच्या निवडणुकीत आतापर्यंतची सर्वोत्तम कामगिरी करू शकेल आणि म्हणूनच अमेरिका त्यांच्याशी संवाद साधण्याचा प्रयत्न करत आहे. बांगलादेशमध्ये ‘जमात-ए-इस्लामी’ या संघटनेवर यापूर्वी अनेक वेळा बंदी घालण्यात आली होती. अलीकडेच शेख हसीना यांची राजवट आरक्षण आंदोलनाला लागलेल्या हिंसक वळणामुळे उलथवून टाकण्यात आली. तिथे युनूस मोहम्मद यांचे हंगामी सरकार सत्तेवर आहे. या सत्तेच्या काळात ‘जमात-ए-इस्लामी’ला अधिक महत्त्व मिळत गेले. हसीना यांच्या सरकारकडे युनूस हेही शत्रूपक्षाचे सरकार म्हणून पाहत होते. हे सरकार उलथवून टाकण्यात ‘जमात-ए-इस्लामी’ची भूमिका महत्त्वाची होती. त्यामुळे युनूस याच पक्षाच्या सल्ल्याने कारभार करतात आणि धोरणे ठरवतात. हाच पक्ष सत्तेवर यावा, असे त्यांना वाटते. ‘जमात-ए-इस्लामी’ पक्षाने पारंपरिकपणे शरिया कायद्यावर आधारित शासन आणि महिलांचे कामाचे तास कमी करण्याचा पुरस्कार केला आहे; जेणेकरून त्या मुलांप्रती त्यांची कर्तव्ये पार पाडू शकतील. तथापि, अलीकडेच त्यांनी आपली सार्वजनिक प्रतिमा सौम्य करण्याचा आणि महिलांचा पाठिंबा वाढवण्याचा प्रयत्न केला आहे. ‘जमात-ए-इस्लामी’चे प्रवक्ते मोहम्मद रहमान म्हणाले, की पक्ष भ्रष्टाचारविरोधी, पारदर्शकता, जबाबदारी आणि सुशासन या मुद्द्यावर निवडणुका लढवत आहे. महिलांसाठी कामाचे तास कमी करण्याचा प्रस्ताव प्राथमिक टप्प्यात आहे आणि पक्षाची शरिया कायदा लागू करण्याची कोणतीही योजना नाही.

१९७१ मध्ये बांगलादेश मुक्ती युद्धादरम्यान, ‘जमात-ए-इस्लामी’च्या अनेक नेत्यांनी लोकांवर गंभीर अत्याचार केल्याचा आरोप करण्यात आला होता. पक्षाने वेगळ्या बांगलादेशला विरोध केला होता, कारण तो इस्लामविरोधी असल्याचे मानले जात होते. भारतात बाबरी मशीद पाडल्यानंतर, जमात नेते आणि विद्यार्थी संघटनांवर बांगलादेशमध्ये हिंदूविरोधी दंगली भडकवल्याचा आरोपही करण्यात आला होता. बांगलादेशमधील राजकीय परिस्थिती बदलत असताना तेथील अमेरिकन राजदूतांनी पुनरुज्जीवित इस्लामिक चळवळीसोबत काम करण्याची तयारी दर्शवली. ‘वॉशिंग्टन पोस्ट’च्या अहवालानुसार अमेरिकेचा अंदाज आहे, की ‘जमात-ए-इस्लामी’ बांगलादेशच्या निवडणुकीमध्ये ऐतिहासिक यश मिळवू शकते. ‘वॉशिंग्टन पोस्ट’ने मिळवलेल्या ऑडिओ रेकॉर्डिंगनुसार १ डिसेंबर रोजी बांगलादेशी महिला पत्रकारांसोबत बंद दाराआड झालेल्या बैठकीत ढाका येथे तैनात असलेल्या एका अमेरिकन राजदूताने सांगितले, की देश इस्लामिक झाला आणि १२ फेब्रुवारीच्या निवडणुकीमध्ये ‘जमात-ए-इस्लामी’ पूर्वीपेक्षा चांगले प्रदर्शन करेल. ‘वॉशिंग्टन पोस्ट’ या वृत्तपत्रानुसार ‘जमात-ए-इस्लामी’ बांगलादेशवर इस्लामिक कायद्याची आपली धारणा लादण्याचा प्रयत्न करेल, या चिंतेकडे अमेरिकन राजदूताने दुर्लक्ष केले. ते म्हणाले, की जमात शरिया लादू शकते, असे मला वाटत नाही. पक्षाच्या नेत्यांनी अशी भयानक पावले उचलल्यास अमेरिका दुसऱ्याच दिवशी त्यांच्यावर शंभर टक्के कर लादेल.

‘द वॉशिंग्टन पोस्ट’ला दिलेल्या निवेदनामध्ये ढाका येथील अमेरिकन दूतावासाच्या प्रवक्त्या मोनिका शिया म्हणाल्या, की डिसेंबरमध्ये झालेली चर्चा ही एक नियमित बैठक होती. ही अमेरिकन दूतावासाच्या अधिकाऱ्यांची आणि स्थानिक पत्रकारांमधील ‘ऑफ-द-रेकॉर्ड’ चर्चा होती. त्या म्हणाल्या, की बैठकीदरम्यान अनेक राजकीय पक्षांबाबत चर्चा झाली. अमेरिका कोणत्याही एका राजकीय पक्षाला दुसऱ्यापेक्षा जास्त पसंती देत नाही आणि बांगलादेशमधील लोक निवडत असलेल्या सरकारसोबत काम करण्याची अमेरिकन सरकारची योजना आहे.

तथापि, ‘वॉशिंग्टन पोस्ट’च्या अहवालात बांगलादेशमधील अमेरिकन राजदूत एका महत्त्वपूर्ण संक्रमणादरम्यान देशाच्या राजकीय भविष्याकडे कसे पाहतात, यावर प्रकाश टाकला आहे. ढाका येथील दूतावासाच्या बैठकीत, एका अमेरिकन अधिकाऱ्याने सूचित केले, की ‘जमात-ए-इस्लामी’शी संपर्क साधण्याव्यतिरिक्त मिशनचे कर्मचारी ‘हेफाजत-ए-इस्लाम बांगलादेश’ आणि ‘इस्लामी आंदोलन बांगलादेश’ सह इतर रूढीवादी गटांसोबतही काम करत आहेत. ते इस्लामिक राजकीय पक्षांमध्येही सामील होऊ शकतात. राजनयिकाने जोर देऊन सांगितले, की ‘जमात-ए-इस्लामी’ सत्तेत आली आणि अमेरिकेला मान्य नसलेली धोरणे लागू केली,

डॉ.बाबासाहेब आंबेडकर हायस्कूल व कनिष्ठ महाविद्यालय मंडणगड येथे संत सेवालाल महाराज जयंती उत्साहात साजरी

मंडणगड प्रतिनिधी

मंडणगड तालुका विकास मंडळ संचलित, डॉ.बाबासाहेब आंबेडकर हायस्कूल व कनिष्ठ महाविद्यालय मंडणगड येथे संत सेवालाल महाराज जयंती शाळेचे मुख्याध्यापक आबासाहेब हुलगे यांच्या अध्यक्षतेखाली विद्यालयाच्या शिक्षिका ज्योती राणे यांनी संत सेवालाल महाराज यांच्या प्रतिमेस पुष्पहार अर्पण करून उत्साहात साजरी करण्यात आली. शाळेच्या वतीने संत सेवालाल महाराज यांना विनम्र अभिवादन करण्यात आले. यावेळी शाळेचे शिक्षक प्रतिनिधी बसवंत शिरगिरे, शिक्षकेतर कर्मचारी उपस्थित होते. विद्यालयाचे सहा.शिक्षक प्रमोद जाधव यांनी

उपस्थित सर्वांचे स्वागत केले.जयंतीचे औचित्य साधून १० विद्यार्थ्यांनी संत सेवालाल यांच्या

विद्यालयाचे सहा.शिक्षक- प्रकाश हेलोंडे यांनी संत सेवालाल महाराज यांचा जन्म व सामाजिक कार्य,

उपमुख्याध्यापक अर्जुन हुल्लोळी यांनी संत सेवालाल महाराज यांचे मूळ गावाचे नाव, मूळ जन्म

समाजाबद्दलचे लिहिलेले लेखन याविषयी सखोल माहिती सांगितली कार्यक्रमाचे अध्यक्ष व विद्यालयाचे मुख्याध्यापक आबासाहेब हुलगे यांनी संत सेवालाल महाराज यांचा पेहराव वाखण्याजोगे होता तसेच हा समाज कायमचा दऱ्या-खोऱ्यात राहणारा, इतर समाजापासून वंचित ,अलिप्त असणारा समाज त्याच्यासाठी संत सेवालाल महाराजांनी केलेले कार्य अतुलनीय आहे. तसेच ते



कार्याविषयी माहिती सांगितली.विद्यालयाचे प्राध्यापक प्रभाकर भालके यांनी सेवालाल महाराज यांचे जन्म, बंजारा समाजासाठी केलेले योगदान याविषयी माहिती सांगितली तसेच

भारतीय सामाजिक धार्मिक क्षेत्रातील एक थोर समाज सुधारक याविषयी माहिती स्पष्ट केली. विद्यालयाचे जेष्ठ शिक्षक प्रमोद जाधव यांनी संत सेवालाल महाराज यांचा जीवनपट सांगितला. प्रशाळेचे

ठिकाणाचे नाव व आताच्या काळातील नावे, समाजाबद्दल असणारं प्रेम, आपुलकी,त्याग, सहनशीलता, प्रेरणा, जिद्द, संयम सामर्थ्य या गोष्टी त्यांच्याकडे होत्या.तसेच वेगवेगळ्या भाषांमध्ये

भारतीय तत्त्वज्ञ, समाज सुधारक,अध्यात्मिक गुरु होते याबाबत माहिती प्रकट केली. शेवटी सहा. शिक्षिका ज्योती राणे यांनी उपस्थित सर्वांचे आभार मानून कार्यक्रमाची सांगता केली.

हिंद दी चादर गुरु तेग बहादूर साहिब यांच्या ३५० व्या शताब्दीनिमित्त नवघर शाळेत व्याख्यान व रॅली संपन्न

प्रतिनिधी भूषण सिसोदे

गुरु तेग बहादूर साहिब यांचा गौरवशाली इतिहास नवघर शाळेत घुमला; प्रश्नमंजुषेतून विद्यार्थ्यांचा सन्मान हिंदू धर्माच्या रक्षणासाठी आणि मानवी मूल्यांसाठी सर्वोच्च बलिदान देणारे शिखांचे नववे गुरु, गुरु तेग बहादूर साहिब यांच्या ३५० व्या प्रकाश पर्व (शताब्दी महोत्सव) निमित्त नवघर शाळेत भव्य रॅली आणि व्याख्यानाचे आयोजन करण्यात आले होते. गुरुवार, दिनांक १२ फेब्रुवारी २०२६ रोजी पार पडलेल्या या कार्यक्रमातून विद्यार्थ्यांनी गुरुंच्या जीवनकार्याचा आदर्श घेतला.झड्डबलिदानाची गाथा: हिंद दी चादरझ्या प्रसंगी भाजें येथील गुरुद्वाराचे गुरु श्री. बचित्तर्सिंग यांनी प्रमुख व्याख्याते म्हणून उपस्थित राहून विद्यार्थ्यांना मार्गदर्शन केले. गुरु तेग बहादूर साहिब यांचे बालपण, त्यांचे

आध्यात्मिक जीवन आणि अन्यायाविरुद्धचा लढा यावर त्यांनी प्रकाश टाकला. औरंगजेबाच्या जुलूमाविरुद्ध त्यांनी दिलेला

बचित्तर्सिंग यांनी सांगितलेल्या माहितीवर आधारित पाच प्रश्न विचारले. या प्रश्नांची अचूक उत्तरे देणाऱ्या विद्यार्थ्यांना जागीच

श्री.राजेंद्र अंबिके, उपशिक्षक, नवघर गुरुद्वाराचे ग्रंथी ग्यानी जी विशेष अतिथी म्हणून उपस्थित होते. शाळेच्या मुख्याध्यापिका संगीता बैकर यांनी सर्व पाहुण्यांचे उत्साहात स्वागत केले.झड्डनियोजन आणि सहकार्यझकार्यक्रमाचे नेटके नियोजन उपशिक्षक श्री. राजेंद्र अंबिके यांनी केले होते. तसेच हा सोहळा यशस्वी करण्यासाठी वृषाली गुरव, शीतल पाटील, अनुजा माने आणि रुपाली लेंडवे यांनी मोलाचे सहकार्य केले. रॅलीच्या माध्यमातून गुरु तेग बहादूर साहिब यांचा शांतता आणि त्यागाचा संदेश संपूर्ण परिसरात पोहोचवण्यात आला.झड्डगुरु तेग बहादूर यांचे इतिहास व कार्य प्रेरणादायी आहे हे आजच्या बहुमोल व्याख्यान मधून समजले.



लढा आणि काश्मिरी पंडितांच्या रक्षणासाठी दिलेले बलिदान यामुळेच त्यांना हिंद दी चादर (हिंदुस्थानचे रक्षण करणारे कवच) असे का संबोधले जाते, हे त्यांनी सोप्या शब्दांत उलगडून सांगितले.झड्डविद्यार्थ्यांसाठी प्रश्नमंजुषा आणि बक्षिसेझव्याख्यानांनंतर श्री.

भेटवस्तू देऊन गौरविण्यात आले. यामुळे विद्यार्थ्यांमध्ये कमालीचा उत्साह पाहायला मिळाला.सर्व मुलांना पुस्तके भेट देण्यात आली.झड्डमान्यवरांची उपस्थितीझया कार्यक्रमाला रिओप्लास्टचे व्यवस्थापक सुखविंदर सिंग, तसेच गुरु बच्चन सिंग आणि

शिवजयंती ला सरसगड दुसऱ्या प्रदक्षिणेचे आयोजन सरसगडाचा सभोवतालचा परिसर व इतिहासाची मिळणार माहिती

रायगड जिल्हा उत्तर उपसंपादक / मंगेश यादव: सुधागड संघर्ष संस्था मधील तरुणांनी रायगड प्रदक्षिणा प्रमाणे सरसगड प्रदक्षिणा शिवजयंतीला गुरुवारी (ता. १९) सकाळी



६ वाजता आयोजित केली आहे. यंदाचे हे दुसरे वर्ष असून मागील वर्षी तब्बल ५२ जण या प्रदक्षिणेत सहभागी झाले होते. या प्रदक्षिणेमुळे सरसगडाच्या भोवतालच्या ऐतिहासिक व नैसर्गिक परिसराची माहिती अनेकांना मिळते. त्यामुळे या मोहिमेत सहभागी होण्यासाठी अनेकजण उत्साही आहेत. झ या प्रदक्षिणेचा मार्ग खडतर आहे. साहसी, जबाबदार ट्रेकिंगप्रेमींनी अवघड आणि जिद्दी अशा अविस्मरणीय प्रदक्षिणेचा अनुभव जरूर घ्यायला हवा. मात्र अतिउत्साही व नियम न पाळणाऱ्या ट्रेकर्सने भाग घेऊ नये. असे आवाहन संस्थेतर्फे करण्यात आले आहे. झ सरसगड प्रदक्षिणेचा प्राथमिक

मार्ग तरुणांनी व सदस्यांनी पाहिला असून मार्गावर साफसफाई व दिशादर्शक नोंदी देखील करण्यात आल्या आहेत. झ सरसगड प्रदक्षिणेसाठी रु.१००/- एवढी नाममात्र

नोंदणी फी आकारली आहे. नोंदणीसाठी संपर्क अरविंद दंत - ९२७२०७१५३४, कपिल पाटील - ९२२६७८४२५५, अमित निंबाळकर - ९२७३७९०८५०, प्रदीप गोळे - ८०८७५६९२९२ व मिलिंद गोळे - ८४४६२८८१४२ यांच्याकडे करावा. इतर माहिती, अटी व शर्ती नोंदणी करताना दिल्या जातील. प्रदक्षिणा पूर्ण करणाऱ्यांना प्रमाणपत्र दिले जाणार आहे. असे संघर्ष संस्थेतर्फे सांगण्यात आले. झऐतिहासिक महत्त्व आणि दुर्गम रचना झप्राचीन ऐतिहासिक व धार्मिक वारसा लाभलेले पाली गाव सरसगड किल्ल्याच्या कुशीत वसलेले आहे.

छत्रपती शिवाजी महाराजांनी या गडाचे महत्त्व ओळखून तो स्वराज्यात सामील केला आणि त्याच्या दुरुस्तीसाठी दोन हजार होण मंजूर केले होते. समुद्रसपाटीपासून ४९० मीटर उंचीवर असलेल्या या किल्ल्याची बांधणी दुर्गमता आणि विपूल जलसंचय यावर भर देऊन करण्यात आली आहे. दूरवर टेहळणी करण्यासाठी सरस असल्याने या किल्ल्याला सरसगड हे नाव मिळाले. किल्ल्याच्या दक्षिण बाजूला एकाच दगडात घडविलेल्या १११ पायऱ्या हे या गडाचे प्रमुख वैशिष्ट्य असून, गडाला दिंडी दरवाजा या नावाने ओळखले जाणारे मजबूत प्रवेशद्वार आणि तटबंदीचे संरक्षण आहे.झगडावरील वास्तू आणि सांस्कृतिक वारसाझकिल्ल्यावर बाराही महिने स्वच्छ व थंड पाणी उपलब्ध असलेला ३ मीटर खोल मोती हौद असून, बालेकिल्ल्याच्या पायथ्याशी असे एकूण दहा हौद आहेत. गडाच्या परिसरात घोड्याची पागा, धान्य कोठारे, शस्त्रागारे, कैदखाने आणि दारू कोठारे कोरलेली आहेत. बालेकिल्ल्यावर जोगेश्वरी (कंदोश्वर) मंदिर आणि शहापीर दर्गा असल्याने येथे धार्मिक सलोखा पाहायला मिळतो.

जिल्हा स्तरीय चित्रकला स्पर्धेत स्वराज उध्दरकर प्रथम

द. रा. जि. उपसंपादकः संतोष उध्दरकर म्हसळा :श्री स्वामी विवेकानंद शिक्षण संस्था, कोल्हापूर आयोजित शिक्षणमहर्षी डॉ. बापूजी सालुंखे विभागीय जिल्हास्तरीय चित्रकला स्पर्धेत न्यू इंग्लिश स्कूल म्हसळा या शाळेतील इयत्ता ८ वी मधील विद्यार्थी कु. स्वराज संतोष उध्दरकर या विद्यार्थ्याचा प्रथम क्रमांक आला असून शाळेच्या वतीने म्हसळा पोलीस सहायक निरीक्षक रविंद्र पारखे यांच्या हस्ते सन्मानचिन्ह व प्रमाणपत्र देऊन गौरविण्यात आले, स्वामी विवेकानंद जयंती सप्ताह निमित्ताने विविध प्रकारच्या स्पर्धेचे	आयोजन करण्यात येते, क्रिडा, रांगोळी, पाककला, चित्रकला पेण इथे पतंगराव कदम विद्यालयात घेण्यात आली असून या स्पर्धेत जिल्हास्तरीय चित्रकला स्पर्धेत प्रथम क्रमांक आल्या बद्दल स्वराज चे व्यवस्थापन अध्यक्ष महेश पवार, उपाध्यक्ष शशिकांत शिर्के , मुख्याध्यापक डि. आर. पाटील सर, सल्लागार कमिटी सदस्य सुनिल उमरठकर, केंद्र प्रमुख धामणस्कर गुरुजी, भाई बोरकर, पोलीस कॉ.अक्षय पूरी,करडे मॅडम, शिर्के मॅडम, मोरे सर, मांजरेकर सर,	विबंध,वक्तृत्व, गायन अशा स्पर्धेचे आयोजन करून विजेत्या स्पर्धकांना जिल्हा स्तरावर पाठविण्यात येते,जिल्हा स्तरीय चित्रकला स्पर्धा रायगड जिल्हयातील विविध महाविद्यालयातील अनेक विद्यार्थी यांनी सहभाग घेतला होता.स्वराज उध्दरकर या विद्यार्थ्याने सर्वत्र कौतुक होतांना दिसत आहे.य यावेळी उपस्थित म्हसळा पोलीस सहायक निरीक्षक रविंद्र पारखे,चेअरमन समीर बनकर,	एकनाथ पाटील सर, तसेच सर्व शिक्षकवृंद, विद्यार्थी मोठ्या संख्येने उपस्थित होते.
---	---	--	---

दापोलीत शिवाजीनगरमध्ये शिवजयंती निमित्त विशेष कार्यक्रमाचे आयोजन

दापोली:- दापोली येथील शिवाजीनगर येथे शिवजयंती उत्सव मंडळाच्या वतीने गुरुवार, १९ फेब्रुवारी रोजी शिवतीर्थावर जयंती उत्सव साजरा करण्यात येणार आहे. शिवजयंतीनिमित्त शालेय विद्यार्थ्यांसाठी दि.१५ फेब्रुवारी रोजी आयोजित निबंध स्पर्धेला विद्यार्थ्यांचा मोठा प्रतिसाद लाभला.इउत्सवाच्या दिवशी सकाळी छत्रपती शिवाजी महाराज यांच्या पुतळ्याचे पूजन आणि श्री सत्यनारायण महापुजेचे आयोजन करण्यात आले आहे.या कार्यक्रमात शालेय विद्यार्थ्यांकडून लाठीकाठीचे प्रात्यक्षिक सादर करण्यात येणार असून, त्यानंतर निबंध स्पर्धेचा बक्षीस वितरण समारंभ संपन्न होईल. यावेळी सातारा येथील प्रा. निरंजन फरांदे यांचे छत्रपती शिवाजी महाराज एक युगप्रवर्तक राजा या विषयावर प्रेरणादायी व्याख्यान होणार आहे.झुया उत्सवात जागतिक वारसा स्थळ असलेल्या सुवर्णदुर्ग किल्ला याची भव्य प्रतिकृती साकारण्यात आली आहे.इउत्सवाला बहुसंख्य नागरिकांनी उपस्थित रहावे असे आवाहन मंडळाचे अध्यक्ष रामचंद्र कदम आणि उदय आंब्रे यांनी केले आहे.

प्रकाश (मामा) निजामपुरकर यांचे दुःखद निधन

द. रा. जि. उपसंपादकः संतोष उध्दरकर.

म्हसळा: म्हसळा शहरातील मामा म्हणुन सर्वांच्या परिचयाचे असलेले प्रकाश निजामपुरकर यांचे दिनांक १४ फेब्रु रोजी रात्री दुःखद निधन झाले. मामा यांच्या निधनाने म्हसळा तालुक्यात हळहळ व्यक्त करण्यात येत असून तालुक्यातील अनेक मान्यवरांनी मामा यांचे अंतिम दर्शन घेतले, म्हसळा शहरातील स्मशानभुमित त्यांचे अंत्यसंस्कार करण्यात आले, प्रकाश निजामपुरकर (मामा) यांनी १९७५ ते १९७७ च्या काळात लागु करण्यात आलेल्या आणीबाणी काळात भारतीय लोकशाहीच्या रक्षणासाठी निडरपणे उभे राहिले व हुकुमशाहीचा धाडसाने प्रतिकार करून पुणे येथील येरवडा जेल, विसापूर जेल इथे नऊ महिन्याचा कारावास भोगलात त्या बद्दल महाराष्ट्र शासन कडुन मामा यांना सन्मानपत्र देऊन सन्मानित देखील करण्यात आले होते, मामा यांच्या पश्चात त्यांना पत्नी, दोन मुले, सुना, नातवंडे असा मोठा परिवार आहे.



जावेळेतील बेलेश्वराच्या चरणी भक्तीचा दरवळ; महाशिवरात्रीला हरहर महादेवचा जयघोष

श्रीवर्धन प्रतिनिधी; श्रीवर्धन तालुक्यातील जावेळे या निसर्गरम्य गावात महाशिवरात्रीच्या पावन पर्वावर भक्तीचा अनोखा दरवळ अनुभवायला मिळाला. गावाच्या श्रद्धास्थान असलेल्या प्राचीन बेलेश्वर मंदिर परिसरात पहाटेपासूनच “हर हर महादेव”च्या गजराने वातावरण भारावून गेले. पहाटे काकड आरतीने दिवसाची सुरुवात झाली आणि सूर्य उगवण्याआधीच भाविकांची पावले मंदिराकडे वळू लागली. कुणाच्या हातात बेलपत्र, कुणाच्या ओंजळीत फुले, तर कुणाच्या डोळ्यांत अपार श्रद्धा अशा भक्तिभावाने हजारो भाविकांनी स्वयंभू शिवलिंगाचे दर्शन



घेत अभिषेक केला. सकाळी निघालेली पालखी मिरवणूक गावभर फिरताना प्रत्येक घरातून आरती, फुलांची उधळण आणि जयघोष ऐकू येत होता. दु पार च या महा आरतीनं तर धारेश्वर प्रसादिक भजन मंडळ यांच्या सुरेल भजनांनी मंदिर परिसर अक्षरशः दुमदुमून गेला. रात्री उशिरापर्यंत चाललेल्या भक्तीमय कार्यक्रमात

सुभाष आंजर्लेकर यांनी केलेल्या शिवलिलामृत ग्रंथ वाचनाने उपस्थित भाविकांना अध्यात्मिक समाधानाची अनुभूती दिली. महाशिवरात्री म्हणजे फक्त उत्सव नाही, तर गावाच्या एकोप्याचा, परंपरेचा आणि श्रद्धेचा जिवंत सण हे जावेळेकरांनी पुन्हा एकदा दाखवून दिले.इंद्रदरम्यान, जावेळे ग्रामस्थ महाशिवरात्री महोत्सव मंडळाच्या वतीने सोमवार, दि. १६ फेब्रुवारी २०२६ रोजी महाप्रसादाचे आयोजन करण्यात आले होते. सर्व भाविकांनी उपस्थित राहून प्रसादाचा लाभ घ्यावा, असे आवाहन करण्यात आले आहे.

लोकारोग्य

१हॅलो डॉक्टर
टाईप २ मधुमेह - लक्षण,कारण आणि उपचार
सध्याची आपली प्रचंड धावपळीची,ताण तनावपूर्वक आणि चुकीच्या आहाराने भरलेली जीवनशैली पाहता,अगदी ऐन तारुण्यात किंवा अगदी बालवयात देखील अनेक प्रकारचे आजार अकाली उद्भवताना दिसू लागलेले आहेत.यामध्ये सतत कामाचा व्याप,मानसिक ताण तणाव,वेळी अवेळी चुकीच्या पद्धतीचा आहार,फास्टफुड



आणि पाश्चिमात्य शैलीच्या खाण्याकडे असलेली ओढ,शारीरिक व्यायामाचा अभाव अशा अनेक कारणांमुळे रक्तातील साखरेची पातळी वाढून मधुमेहाचा आजार अनेकांना सुरू होतो. त्यातही आपल्या देशात टाईप २ या प्रकारच्या मधुमेहिंचे प्रमाण लक्षणीय वाढताना दिसतेय.मधुमेह या आजाराचा दुष्परिणाम हा डोळे,किडनी,हृदयावर होऊन त्याच माध्यमातून इतर अवयवांवर देखील होताना दिसतोय.एकूणच, टाईप २ हा मधुमेहाचा प्रकार गंभीर आहे.मुळात,टाईप २ मधुमेह म्हणजे नक्की काय?या प्रकारच्या मधुमेहाची लक्षण काय असतात? कारण काय?आणि यावर उपचार पद्धती कोणत्या आहेत?हेच जाणून घेण्यासाठी मधुमेह विकार तज्ञ डॉ.शैलेश भोपळे यांच्याशी साधलेला संवाद.

१)टाईप २ मधुमेह म्हणजे नक्की काय?
टाईप २ मधुमेह हा एक जुनाट आजार

आहे.हा आजार आपल्या चया पचयशी संबंधित आहे.आपल्या शरीराचा ऊर्जा स्त्रोत ग्लुकोज,स्वादू पिंडाडवारे तयार केलेल्या इन्सुलिन द्वारे नियोजित केला जातो.मधुमेहामध्ये इन्सुलिनच्या प्रतिकरामुळे पेशीद्वारे ग्लुकोजचे शोषण कमी होते.जॅव्हा पेशी इन्सुलिनला प्रतिसाद देत नाहीत,तेंव्हा स्वादुपिंड अधिक प्रमाणात इन्सुलिन तयार करतो आणि रक्तातील साखरेचे प्रमाण नियंत्रणात येत नाही.याला टाईप २ प्रकारचा मधुमेह अस आपण म्हणतो.

२)टाईप २ प्रकारच्या मधुमेहाची लक्षण कोणती आहेत?
टाईप २ मधुमेही रुग्णांना सतत मूत्र विसर्जनाची समस्या उद्भवते,प्रचंड शारीरिक थकवा आणि अशक्तपणा जाणवतो.अशा रुग्णांना वारंवार तहान लागते,दृष्टीची समस्या उद्भवते,शरीरावर जखमा झाल्या की त्या लवकर भरून येत नाहीत.अशा रुग्णांच्या हातापायांना मुंग्या येतात,शिवाय त्यांच्या वजनात सतत कमी जास्त घट होत असते.सर्वसाधारण पणे ही टाईप २ प्रकारच्या मधुमेहाची लक्षण असतात.

३)टाईप २ प्रकारच्या मधुमेहाची कारण काय आहेत?अनेकदा अशा प्रकारचा मधुमेह हा आनुवंशिक पद्धतीने आई,वडील,काका किंवा आपल्या नातेवाईकांना असेल तर तो पुढल्या पिढीला देखील होऊ शकतो.परंतु,वजन वाढणे,लटपणा,तेलकट,तुपकट,खाणे,झटपट मिळणार फास्टफुड अशा खाण्यामुळे वजन वाढते आणि पर्यायाने रक्तातील साखरेचे प्रमाण देखील वाढते.याशिवाय सर्वात महत्वाचे कारण म्हणजे शारीरिक श्रमाची कमतरता किंवा अभाव हे देखील आहे.प्रचंड ताण तणाव,सतत मानसिक ताण यामुळे शरीरातील रक्तातील साखरेची पातळी वाढते आणि मधुमेह आजार उद्भवतो.

४)या आजारावर उपचार काय आहेत?
टाईप २ या प्रकारच्या मधुमेहाची सुरवात

झालेली असेल तर सर्वात महत्वाचं म्हणजे अचूक निदान केल्यानंतर डॉक्टर जी औषध सुचवतात ती नियमित घ्यावीत.दररोज ग्लुकोज मीटर द्वारे सकाळी नाष्ट्यानंतर,दुपारी जेवणानंतर आणि संध्याकाळी देखील ग्लुकोजचे प्रमाण मोजाव.नियमित शारीरिक व्यायाम करायलाच हवा.तळलेले,मसालेदार पदार्थांचे सेवन एकदम बंद करावं.मद्यपान,धूम्रपान टाळावं,आहारात पालेभाज्या,मोसमातील ताजा फळांचा समावेश असावा,आहार हा साधा आणि सात्विक असावा ज्यामध्ये भात,बटाटा,अशा पिष्टमय पदार्थांचा अगदी कमीत कमी समावेश असावा,आणि योग्य डॉक्टर असतील त्यांचेकडून नियमित रक्तातील साखर तपासून त्यावर नियंत्रण ठेवण्यासाठी योग्य त्या सूचनाच पालन करावं.

२ जनआरोग्य जागतिक कर्करोग दिनाच्या स्मरणार्थ, इल्युमिनेट ३.० चे आयोजन जागतिक कर्करोग दिनाच्या स्मरणार्थ, इल्युमिनेट ३.० एक ऑन्कोलॉजी लीडरशिप टाउनहॉल ३.० चे आयोजन डॉ. शिवंती लिमये, संचालक मेडिकल अँड प्रिसिजन ऑन्कोलॉजी, सर एच.एन. रिलायन्स फाउंडेशन हॉस्पिटल, यांच्या नेतृत्वाखाली करण्यात आले. तीन दिवसीय बहुविद्याशाखीय ऑन्कोलॉजी संगोष्ठी जिओ वर्ल्ड कन्व्हेंशन सेंटर येथे आयोजित करण्यात आली होती, ज्यामध्ये प्रिसिजन ऑन्कोलॉजी, डायग्नोस्टिक्स, इम्युनोथेरेपी, सेल्युलर थेरेपी आणि उदयोन्मुख कर्करोग लसींमधील प्रगतीवर चर्चा करण्यासाठी आघाडीच्या जागतिक आणि भारतीय ऑन्कोलॉजी तज्ञांचे आयोजन करण्यात आले होते.

कार्यक्रमाची सुरुवात डॉ. शिवांती लिमये यांच्या प्रास्ताविक भाषणाने झाली. त्यांनी संदर्भ मांडला आणि त्यानंतर अभ्यासपूर्ण मुख्य चर्चासत्र झाले. जागतिक ऑन्कोलॉजी

इकोसिस्टममधील प्रमुख नावे, जसे की डॉ. वाफिक एल डेरी आणि डॉ. बेन वेस्फलेन, सहभागी झाले. उद्घाटन टप्प्याचा एक भाग म्हणून, ज्येष्ठ चित्रपट निर्माते आणि कर्करोग वाचलेले श्री. राकेश रोशन यांनी इल्युमिनेट ३.० मध्ये उपस्थिती दर्शविली आणि कर्करोग तज्ञांना पुरस्कार प्रदान केले, कर्करोगाच्या काळजीतील त्यांच्या सेवेची आणि योगदानाची दखल घेतली.दिवसभरातील चर्चांमध्ये प्रिसिजन ऑन्कोलॉजी, ब्रेस्ट ऑन्कोलॉजी, पेडियाट्रिक ऑन्कोलॉजी, अँडल्ट हेमेटो-ऑन्कोलॉजी आणि यासह कर्करोगाच्या अनेक शाखांवर चर्चा झाली आणि - सेल थेरपी, प्रगत इम्युनोथेरेपीटिक्स, प्रिसिजन ऑन्कोलॉजी आणि उदयोन्मुख कर्करोग लसी यासारख्या महत्त्वाच्या पैलूवर प्रकाश टाकण्यात आला

३ ओळख वैद्यक उपकरणांची सोनोग्राफी सोनोग्राफी हे उच्चगामी ध्वनीलहरींच्या गुणधर्मांचा वापर करून शरीराच्या अंतर्गत अवयवांचे चिरफाड न करता अवलोकन करणारे तंत्र आहे. या तंत्रामुळे जटील तसेच नाजूक रचना असलेले अवयव मांसपेशी, सांधे, स्नायू यांचे सहजपणे अवलोकन करून निदान करणे शक्य झाले आहे. पण मुख्यतः सोनोग्राफी तंत्राचा वापर गर्भावस्थेतील भ्रूणाची वाढ, व्यंग यांचे अचुक निदान अर्भक जन्माला येण्यापूर्वीच करता

यावे, या उद्देशाने केला जातो.त्याचप्रमाणे स्त्रीरोगांवर निदान व उपचार करणे या तंत्रज्ञानामुळे सोपे झाले आहे.सोनोग्राफी तंत्रात १ ते १८ मेगाहर्ट्झ? इतकी कंप्रता असलेल्या अशा उच्चगामी ध्वनीलहरींचा वापर होतो. ट्रॉसड्युसर हा प्रोबचे कार्य करतो, त्वचेवर टेकवला असता उच्चगामी ध्वनीलहरींचे तो शरीरात प्रक्षेपण करून परावर्तित लहरींचे ग्रहण करून संगणकाला पाठवत असतो. संगणक त्याच्या साहाय्याने प्रतिमा निर्माण करतो. या तंत्रज्ञानामुळे प्रत्यक्ष दिसु न शकणाऱ्या ठिकाणावरून प्रतिमा निर्माण करता येतात.सोनोग्राफी हे एक प्रसुतीपुर्व वैद्यकीय तपासणीपैकी एक तपासणी आहे. ध्वनिलहरी, क्ष किरणांपेक्षा खूपच सौम्य असल्याने यांचा त्रास गर्भाला अजिबात होत नाही. म्हणूनच गर्भाची वाढ, गर्भाचे रोग, गर्भधारणा यांचा पूर्ण अभ्यास कितीही वेळा करता येऊ शकतो.पोटातील किंवा उदरपोकळीतील अवयवांचा प्रत्यक्ष न पहाता तपासणी करणे.स्त्रियांमधील वंध्यत्व (इनफर्टिलिटी) मध्ये त्यांच्या गर्भाशयाचा व नलिकांचा अभ्यास - व्यतिरिक्त बिजांडामधील बिजांची वाढ व बीजधारणा (ओव्ह्युलेशन स्टडी) यांचा अभ्यास केला जातो. यामध्ये स्पेशल प्रोब (टी.व्ही.) हा योनी मार्गात घातला जातो. यामुळे बिजे स्वच्छ व स्पष्ट दिसतात.



संकलन संयोजन
सुबोध रणशेवरे
संपर्क -९८३३१४६३५६
इमेल -
subodh.ransheve
@rediffmail.com

शिवसेने तर्फे शालेय विद्यार्थ्यांना मोफत कॉलरशिप पुस्तकांचे वाटप

पनवेल प्रतिनिधी
सुनील जाधव

वाटप करण्यांत आले. मनपा शाळेतील गरजू व होतकरू विद्यार्थ्यांना आर्थिक

चांगला अभ्यास करून स्कॉलरशिप परीक्षा उत्तीर्ण होवु शकतात. ही

विद्यार्थ्यांची गरज लक्षात घेवून शिक्षकांच्या मार्गदर्शनाखाली राहुल गोगटे यांच्या पुढाकाराने अगदी मोफत



नवी मुंबई, उपमुख्यमंत्री एकनाथ शिंदे यांच्या ६१ व्या वाढदिवसाचे औचित्य साधून पनवेल मधील महानगर पालिका दगडी शाळा येथे ४थी व ७वी च्या विद्यार्थ्यांना मोफत कॉलरशिप पुस्तकांचे

सक्षमते अभावी ईतर परीक्षा देताना अडचणी निर्माण होतात त्यामुळे ते परीक्षा देवु शकत नाही. त्यांना स्कॉलरशिप सारख्या परीक्षा देताना आवश्यक पुस्तके मिळाल्यास विद्यार्थी

पुस्तकांचे वाटप करण्यांत आले. या प्रसंगी शाळेतील शिक्षक वर्गाने सदर उपक्रमा बद्दल आभार मानले.

गृहमंत्री योगेश कदम यांनी जिल्हा परिषद व पंचायत समिती निवडणूकीत मंडणगड मधील विजयी शिलेदारांचे अभिनंदन केले

मंडणगड प्रतिनिधी

महाराष्ट्र राज्याचे मंत्री महोदय नामदार श्री योगेश दादा कदम यांनी जिल्हा परिषद व पंचायत समिती

प्रमुख आदेश केणे ,मंडणगड शिवसेना तालुका प्रमुख रत्नागिरी जिल्हा परिषदेचे सदस्य श्री प्रताप दादा घोसाळकर ,शिवसेना तालुका संघटक अनंत लाखण

प्रमुख आनंद भाटे ,विभाग प्रमुख संजय शेडगे विभाग प्रमुख ,पं स सदस्य दिपक मालुसरे ,पं स सदस्य अनिल रटाटे पं स सदस्या ,सौ प्रणाली ताई चिले पं स सदस्या ,सौ दिमी ताई घडशी ,माजी पं स सदस्य नितीन म्हामूणकर विभाग संघटक निलेश रक्ते ,शहर प्रमुख गटनेता विनोद जाधव ,नगरसेवक योगेश जाधव ,उद्योजक संदेश चिले ,कार्यालय प्रमुख संतोष पाटे ,महिला उपतालुका संघटक सौ सुप्रिया ताई धोंडगे ,उपविभाग प्रमुख दयानंद येसरे ,भूपेंद्र बोलें ,उद्योजक दिपकशेट घोसाळकर ,युवासेना उपतालुका अधिकारी देविचंद गणवे ,वसिम चिपोळकर ,प्रकाश महाडिक तसेच सर्व शिवसैनिक उपस्थित होते.



निवडणूकीत मंडणगड तालुक्यातील विजयी झालेल्या शिवसेनेच्या सर्व विजयी शिलेदारांचे हार्दिक अभिनंदन केले व पुढील वाटचालीस शुभेच्छा दिल्या. झंझरत्नागिरी जिल्हा सहसंपर्क

शिवसेना तालुका समन्वयक जितेंद्र दवंडे , शिवसेना उपतालुका प्रमुख रामदास रेवाळे ,जिल्हा परिषदेच्या सदस्या सौ अस्मिता ताई केंद्रे, विभाग प्रमुख ईरफान भाई बुरोंडकर ,विभाग

कर्मवीर दादा इदाते कनिष्ठ महाविद्यालयात इयत्ता १२ वीचा शुभेच्छा समारंभ संपन्न

मंडणगड (प्रतिनिधी) दि. :सावित्रीबाई फुले शिक्षण प्रसारक मंडळाचे कर्मवीर भि. रा. तथा दादा इदाते वाणिज्य व विज्ञान कनिष्ठ महाविद्यालयात इयत्ता १२ वर्गातील विद्यार्थ्यांचा शुभेच्छा समारंभ नुकताच संपन्न झाला. कार्यक्रम माच्या अध्यक्षस्थानी महाविद्यालयाचे प्राचार्य डॉ.वाल्मिक परहर होते तर संस्थेचे कोषाध्यक्ष श्री. रविंद्रकुमार मिश्रा हे प्रमुख पाहुणे म्हणून उपस्थित होते. यावेळी उपप्राचार्य डॉ. विष्णु जायभाये, प्रा. अशोक कंठाळे, प्रा. महादेव वाघ, प्रा. प्राची

कदम, प्रा. रिदा चिमावकर, प्रा. संजना दिवेकर, ग्रंथपाल डॉ. दगडू जगताप आदी मान्यवर उपस्थित होते. इकार्यक्रमाच्या सुरुवातीस संस्थेचे प्राचार्य डॉ. वाल्मिक परहर यांच्या हस्ते उपस्थित मान्यवरांचे पुष्पगुच्छ देवून स्वागत करण्यात आले. तत्पूर्वी प्रा. महादेव वाघ यांनी कार्यक्रमाचे प्रास्ताविक करताना महाविद्यालयामध्ये मिळालेल्या ज्ञानाचा उपयोग करून विद्यार्थ्यांनी आपले करिअर घडवावे असे सांगून त्यांनी विद्यार्थ्यांना परीक्षेकरीता शुभेच्छा दिल्या. यानंतर यावेळी सुधीर

भोसले, महिनूर सय्यद, महेक खलपे आदी विद्यार्थ्यांनी आपले मनोगत व्यक्त केले, तसेच प्रा. प्राची कदम यांनीही आपले मनोगत व्यक्त करून विद्यार्थ्यांना शुभेच्छा दिल्या. झ्यावेळी महाविद्यालयाचे प्राचार्य डॉ. वाल्मिक परहर यांनी सांगितले की, विद्यार्थी हा महाविद्यालयाचा केंद्रबिंदू असून त्यांच्या सर्वांगीण विकासाची जबाबदारी संस्था-व्यवस्थापन, महाविद्यालय प्रशासन, शिक्षक व पालक या चारही घटकांची असते. त्यामुळे या सर्व घटकांचा मान, सन्मान, प्रतिष्ठा इत्यादी बाबी

विद्यार्थ्यांच्या गुणवत्तेवर अवलंबून आहेत. हे जाणून विद्यार्थ्यांनी येणा-या परीक्षेत उज्ज्वल यश संपादन करून महाविद्यालयाच्या लौकिकामध्ये भर टाकावी. आपल्या महाविद्यालयात पदवी शिक्षणाचीही उत्तम सुविधा उपलब्ध असून पुढील शिक्षणासाठी विद्यार्थ्यांनी याच महाविद्यालयात उच्च शिक्षणाचा लाभ घ्यावा असे आवाहन केले. यावेळी इयत्ता १२ वी वाणिज्य वर्गातील प्रतिनिधीक विद्यार्थ्यांना महाविद्यालयाच्या वतीने पुष्प देवून परीक्षेसाठी शुभेच्छा देण्यात



आल्या. कार्यक्रमास शिक्षक-शिक्षकेतर कर्मचारी व विद्यार्थी

मोठया संख्येने उपस्थित होते. कार्यक्रमाचे सूचत्रंचालन प्रा. प्राची

कदम यांनी केले तर आभार प्रा. महादेव वाघ यांनी मानले.

मोहन विद्यालय व कनिष्ठ महाविद्यालय आकले येथील सन १९९८ -९९ बॅच मधील मित्रांनी केला मित्राचा सत्कार

उपसंपादक प्रदीप पवार. चिपळूण तालुक्यातील आकले येथील मोहन विद्यालयातील दहावीमध्ये एकत्र शिक्षण घेतलेल्या विद्यार्थ्यांमधील एक सहकारी मुंबई विद्यापीठ संचलित व महाराष्ट्र शासन तसेच केंद्र शासन पुरस्कृत विश्वभूषण भारतरत्न डॉ. बाबासाहेब आंबेडकर महाविद्यालय आंबवडे येथे माहिती तंत्रज्ञान विभागात विभागप्रमुख म्हणून डॉ. राजेंद्र राऊत कार्यरत आहेत. आपल्या मित्राची ही अभिमानास्पद बाब

लक्षात घेऊन डॉ. राजेंद्र राऊत यांचा विशेष सत्कार करण्यात आला. विशेष बाब म्हणजे डॉ. राऊत यांनी संगणकशास्त्र विषयामध्ये “ ” या विषयावर पीएच.डी. पदवी संपादन केल्याबद्दल सर्व मित्रांनी एकत्र येऊन या आपल्या मित्राचा शाल, श्रीफळ, पुष्पगुच्छ देऊन यथोचित गौरव केला. या स्नेहमेळाव्याच्या प्रसंगी जुन्या आठवणींना उजाळा देत सर्वांनी एकमेकांशी संवाद साधला व भविष्यातही अशीच मैत्री

टिकवण्याचा निर्धार व्यक्त केला. आपल्या मित्राच्या या सोहळ्यासाठी सतीश सकपाळ, डॉ.अभिजित दुधाळ, सचिन पवार, इकबाल चिपळूणकर, संतोष जाधव, प्रतीक्षा शिंदे, राकेश साळुंखे यांनी आयोजन केले. सदर सोहळा चिपळूण येथील हॉटेल आरंभ याठिकाणी संपन्न झाला. या प्रसंगी सर्व मित्र एकत्र आल्याबद्दल व चांगल्या कार्यक्रमाचे आयोजन केल्याबद्दल समाजसेवक विनेश भाऊ मोहिते यांनी सर्वांचे आभार मानले.



सुशिला सकपाळ यांचे वृद्धापकाळाने निधन

सहसंपादक-: नारायण म्हात्रे नागोठणे (खडकआळी) येथील रहिवासी तसेच नागोठणे पत्रकार संघाचे सहसचिव मनोहर सकपाळ यांच्या मातोश्री सुशिला दयाराम सकपाळ यांचे वयाच्या ८३ व्या वर्षी वृद्धापकाळाने गुरुवार १२ फेब्रुवारी रोजी रात्री १०.३० वा जता निधन झाले.



त्यांच्या पार्थिवावर शुक्रवार १३ फेब्रुवारी रोजी सकाळी १० वा. च्या दरम्यान अंतिम संस्कार करण्यात आले. त्यांच्या पश्चात मुलगा मनोहर सकपाळ व तीन विवाहित मुली, सून, जावई, नातवंडे, पतवंडे असा परिवार असून त्यांचे दशक्रिया विधी शनिवार २१ फेब्रुवारी रोजी उध्दर-पाली याठिकाणी तर उत्तरकार्य (तेरावे) मंगळवार २४ फेब्रुवारी रोजी नागोठणे (खडकआळी) येथे राहत्या घरी होतील अशी माहिती त्यांच्या नातेवाईकांनी दिली.

कर्जत उल्हास नदी शेजारील राजमाता जिजाऊ माता शिवसृष्टीतील दुरावस्थेबाबत मनसेचे निवेदन सुपुर्द

कर्जत, दि. १६ फेब्रुवारी , (जयेश जाधव) महाराष्ट्र नवनिर्माण सेनेचे कर्जत शहर अध्यक्ष प्रसन्न बनसोडे यांनी कर्जत नगर परिषद हद्दीतील उल्हास नदी शेजारील राजमाता जिजाऊ माता शिवसृष्टीतील झालेल्या दुरावस्थेबाबत कर्जत मुख्याधिकारी यांना निवेदन सुपूर्द करण्यात आले. झ या दिलेल्या निवेदनात म्हटले आहे की, शिवसृष्टीतील पुतळ्यांचे नुकसान, मावळ्यांच्या हातातील गायब

तलवारी, छत्रपती शिवाजी महाराजांच्या शिल्पावर उगवलेले रोप तसेच जिजाऊ उद्यानाच्या मोडकळीस आलेल्या नामफलकाची तात्काळ दुरुस्ती करावी, अशी मागणी करण्यात आली आहे. शिवजयंतीपूर्वी आवश्यक दुरुस्ती न झाल्यास ही बाब कर्जत शहरासाठी लाजिरवाणी ठरेल, असा इशाराही मनसेकडून देण्यात आला आहे. झ यावेळी मनसे रायगड जिल्हा सचिव

अक्षय महाले, कर्जत तालुका सचिव प्रदीप पाटील, महिला सेना तालुका

सचिव भारती कांबळे, कर्जत शहर सचिव हेमंत ठाणगे कर्जत शहर संघटक राजेश

साळुंखे, माजी नगरसेवक धनंजय दुर्गे, उपशहर अध्यक्ष अजित राऊत, कर्जत



शहर मनसे विद्यार्थी सेना अध्यक्ष अवधूत अत्रे उपशहर अध्यक्ष विनीत म्हात्रे, विभाग अध्यक्ष सुशांत चव्हाण गणेश साळुंखे, सुधीर पालकर, संदेश काळभोर आदी पदाधिकारी व महाराष्ट्र सैनिक उपस्थित होते.